

आमदार स्थानिक विकास कार्यक्रमांतर्गत

आंगणवाडी इमारतीचे बांधकाम करण्यास
मान्यता देण्याबाबत.

महाराष्ट्र शासन,

नियोजन विभाग,

शासन निर्णय क्रमांक : स्थाविका-२००७/प्र.क्र.११/का.१४४५.

मंत्रालय, मुंबई - ४०० ०३२.

दिनांक : ७ फेब्रुवारी, २००७.

वाचा :- १) शासन परिपत्रक, नियोजन विभाग क्रमांक : स्थाविका-१०९६/प्र.क्र.२६/का.१४४५,

दिनांक २८ सप्टेंबर, १९९८.

२) शासन परिपत्रक, नियोजन विभाग क्रमांक: स्थाविका-२००४/प्र.क्र.२७/का.१४४५,

दिनांक १९ एप्रिल, २००४.

प्रस्तावना :

आमदार स्थानिक विकास कार्यक्रम राज्यात सन १९८४-८५ पासून राबविण्यात येत आहे. या कार्यक्रमांतर्गत कोणकोणती कामे हाती घेता येतील याबाबत वेळोवेळी आदेश/सूचना निर्गमित करण्यात आल्या आहेत. त्याचा उल्लेख वरील संदर्भांकित शासन परिपत्रकांमध्ये थोडक्यात नमूद करण्यात आलेला आहे.

२. मुलांच्या आरोग्याच्या आणि पोषणाच्या दृष्टीने महिला व बालविकास विभागाकडून राबविण्यात येणारा आंगणवाडयाबाबतचा कार्यक्रम महत्वाची भूमिका पार पाडीत आहे. केंद्र शासनाच्या धोरणाप्रमाणे लहान मुलांना आंगणवाडीमध्ये पौष्टीक आहार पुरविला जातो. तेव्हा अशा आंगणवाडयांसाठी आवश्यक इमारतीच्या बांधकामाकरिता आमदार स्थानिक विकास कार्यक्रमांतर्गत निधी अनुज्ञेय करण्याची बाब शासनाच्या विचाराधीन होती.

शासन निर्णय

मुलांच्या आरोग्याच्या आणि पोषणाच्या दृष्टीने आंगणवाडीचे महत्त्व विचारात घेता आमदार स्थानिक विकास कार्यक्रमांतर्गत "आंगणवाडीसाठी आवश्यक इमारतीचे बांधकाम" अनुज्ञेय ठरविण्यास या निर्णयाद्वारे मान्यता देण्यात येत आहे. आमदार स्थानिक विकास कार्यक्रमाच्या इतर सर्वसाधारण धोरणात्मक मार्गदर्शक तत्वांच्या अधीन राहून ही मान्यता देण्यात येत आहे.

२. सदरची कामे विधी मंडळ सदस्यांच्या शिफारशीनुसार जिल्हा परिषदांमार्फत करून घेण्यात यावीत. मात्र त्यासाठी आवश्यक टाईप प्लान महिला व बाल कल्याण विभागाने तयार करणे बंधनकारक राहिल.

३. या प्रयोजनावरील खर्च करताना निवडणूक आयोगाकडून वेळोवेळी निवडणूका संदर्भातील आचारसंहितेचे निर्गमित होणारे आदेश विचारात घेऊन योग्य ती कार्यवाही करण्याची दक्षता घ्यावी.

४. सदरहू बांधकाम या कार्यक्रमांतर्गत इतर कामांकरिता निश्चित करण्यात आलेल्या रु. १०.०० लक्ष (रूपये दहा लक्ष फक्त) च्या कमाल मर्यादेतच घेण्यात यावा. या कामास प्रशासकीय मान्यता देण्यास जिल्हाधिकारी सक्षम असतील. हे आदेश दिनांक १ एप्रिल, २००७ पासून अंमलात येतील.

५. हा शासन निर्णय महिला व बालविकास विभागाच्या सहमतीने त्यांचा अनौपचारिक संदर्भ क्र. ७८ / २००७, दिनांक ३१ जानेवारी, २००७ अन्वये निर्गमित करण्यात येत आहे.

६. सदर शासन निर्णय महाराष्ट्र शासनाच्या वेब साईटवर उपलब्ध करण्यात आला असून त्याचा संगणक सांकेतांक २००७०२०५१८३८५९००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(निं.बा.रायलापूरकर)
शासनाचे उप सचिव,

प्रति,

- १) मा. मुख्यमंत्र्यांचे प्रधान सचिव,
- २) सर्व मा.मंत्री/राज्यमंत्री यांचे खाजगी सचिव ,
- ३) मुख्य सचिव,
- ४) सर्व प्रशासकीय विभागाचे अपर मुख्य सचिव/प्रधान सचिव/सचिव,
- ५) सचिव , महाराष्ट्र विधानमंडळ सचिवालय, मुंबई,
- ६) महालेखापाल १/२ , (लेखा व अनुज्ञेयता), महाराष्ट्र , मुंबई/नागपूर ,
- ७) महालेखापाल १/२, (लेखा परिक्षा), महाराष्ट्र , मुंबई/नागपूर,
- ८) सर्व विभागीय आयुक्त,
- ९) सर्व जिल्हाधिकारी ,
- १०) सर्व मुख्य कार्यकारी अधिकारी , जिल्हा परिषद
- ११) सर्व विशेष कार्य अधिकारी (नियोजन), विभागीय आयुक्तांचे कार्यालय,
- १२) सर्व जिल्हा नियोजन अधिकारी ,
- १३) सर्व जिल्हा कोषागार अधिकारी ,
- १४) महिला व बाल विकास विभाग (का-६), मंत्रालय, मुंबई,
- १५) निवड नस्ती, (का. १४४५)